

## تعلقات عامہ دفتر

جامعہ ملیہ اسلامیہ، نئی دہلی

November 12, 2024

پریس ریلیز

### روسی فینانشیل یونیورسٹی کے اکیڈمک مندوبین کا جامعہ ملیہ اسلامیہ کا دورہ

روسی حکومت کے زیر انتظام فینانشیل یونیورسٹی کی چھ اراکین پر مشتمل علمی وفد نے پروفیسر مظہر آصف شیخ الجامعہ، جامعہ ملیہ اسلامیہ سے آج ان کے دفتر میں ملاقات کی۔ وفد کی سربراہی پروفیسر (ڈاکٹر) اسٹانسلو پوکوفیو، ریکٹر، روسی حکومت کے باوقار ماہر معاشیات، روسی وفاقیہ کے کلاس سیکنڈفل کاؤنسلر اور روسی وفاقیہ کے ممتاز سائنس داں کی۔ وفد میں ان کے علاوہ پروفیسر (ڈاکٹر) ایکاٹرینیا کمائیوا، علمی امور کے نائب ریکٹر، پروفیسر (ڈاکٹر) گریگوری اسٹاپنکو، ڈیجیٹائزین کے نائب ریکٹر، ڈاکٹر لیلیا پرنکھووکو، صدر شعبہ بین الاقوامی امور، ڈاکٹر پاول سیلنز یو، ڈین، فیٹلی آف انٹرنیشنل ریلیش اور جناب ڈینیل شخاؤو، ڈپٹی ہیڈ ایگزیکٹو آفس شامل تھے۔

وفد نے جامعہ کے ساجھیداری میں خصوصی دلچسپی ظاہر کی اور اسے ہندوستان کی تیسری سرکردہ یونیورسٹی تسلیم کیا کیوں کہ فینانشیل یونیورسٹی کی بین الاقوامی حکمت عملی کے بنیادی اہداف سے ہم آہنگ ہے۔ دورے کا مقصد مستقبل میں ممکنہ اشتراکی اقدامات اور پہل کی بنیاد رکھنا تھا۔

پروفیسر مظہر آصف، شیخ الجامعہ نے اپنی تقریر میں کہا کہ وفد کا خیر مقدم اور اس کا استقبال کرنا سعادت کی بات ہے اور ساتھ ہی رجائیت کا اظہار کیا کہ دونوں فریق کی نتیجہ خیز بات چیت سے مستقبل میں سرگرم اشتراک کی فضا ہموار ہوگی۔

پروفیسر میکیش رنجن، افسر بکار خاص، انٹرنیشنل انسٹی ٹیوشنل ریلیشن، بین الاقوامی تعلقات دفتر، جامعہ ملیہ اسلامیہ نے پروفیسر رشی دوراسوامی، ایم ایم اے جے اکیڈمی آف انٹرنیشنل اسٹڈیز کے ساتھ مل کر جامعہ کی سادہ شروعات، اس کا متمول تاریخی پس منظر اور اس کے قومی و عالمی پیمانے پر نمایاں شناخت کے سلسلے میں وفد کو تفصیل سے بتایا۔ اس پریزنٹیشن کے بعد یونیورسٹی کی حصولیابیوں کو اجاگر کرنے کے لیے ایک فلم کی نمائش بھی کی گئی۔

تعلقات عامہ دفتر

جامعہ ملیہ اسلامیہ، نئی دہلی